

محمد یوسف شاہ حقانی

مدرسہ فیض القرآن موضع ہارون تحصیل حضر و ضلع ایک

میرے مشقق استاد و مرتبی

بندہ کی دارالعلوم حقانیہ سے فراغت ۱۹۶۴ء میں ہوئی دارالعلوم حقانیہ سے فارغ التحصیل اور شوریٰ کا ممبر ہونے کی وجہ سے اکثر دارالعلوم کے پروگراموں میں حاضری کی سعادت نصیب ہوتی رہتی ہے، مولانا عبدالحقن کے شاگردوں دارالعلوم سے فیض یافتہ حضرات میں محدثین، مفسرین، مدرسین، مبلغین، مفتیاں، مجاہدین، اور شیوخ طریقت کی ایک طویل نہرست ہے ان شاگردوں میں بندہ کے مشقق استاد اپنے شیخ و اسلاف کے علم و تقویٰ تواضع و انساری و اخلاص میں انکے نمونہ ایک محدث مفسر خطیب ادیب اور ایک فتح و بلیغ قابل مدرس شیخ الحدیث والشیخ ڈاکٹر شیر علی شاہ[ؒ] کا اسم گرامی سرفہرست ہے فراغت کے بعد آپ نے دارالعلوم میں تدریس کا آغاز فرمایا ۱۹۵۹ء میں بندہ و شیخ الحدیث حضرت مولانا انوار الحقیقی صاحب دامت برکاتہم نے آپ سے فتح العرب، اصول الشاشی، شرح وقاریہ اور کافیہ پڑھا تھا آپ کو تعلیم کے زمانہ سے عربیت پر عبور حاصل تھا دیوبندیں خوش نویں بھی تھے اسلئے فراغت کے بعد دفتر میں اردو و عربی خطوط کے جوابات اردو و عربی میں تحریر فرماتے اور شیخ الحدیث[ؒ] کی عرب مہماںوں کی ترجمانی بھی فرماتے آپکے والد بزرگوار سادہ مزاج ایک نیک وصالح بزرگ تھے دارالعلوم تشریف لایا کرتے تھے ایک مسجد کی امامت بھی فرماتے اسکے قریب آپکی ذاتی زمین تھی استاد محترم خود زمینداری بھی کرتے بعض دفعہ مدرسہ کو تشریف لاتے تو زمینداری کا لباس اور آلات..... وغیرہ ساتھ ہوتے۔

وکیل احناف

پھر آپ مدینہ یونیورسٹی تشریف لے گئے وہاں آپ نے کلیات الشرعیہ کے بعد پی ایچ ڈی کی، حسن بصری[ؒ] کے تفسیر احوال جمع کرنا آپکا مقالہ تھا اور بفضل اللہسب سے زیادہ جمع فرمائے جامعہ میں اول پوزیشن حاصل کی آپ کتاب پر عبور رکھنے والے مدرس تھے، اسلئے دوران سبق اگر کوئی استاد حفیت پر رد کرتا تو اسکے ساتھ مدل انداز میں بحث فرماتے آپکی وجہ سے جامعہ میں اساتذہ و طلباء میں حفیت کا نام روشن تھا اور آپ مشارکیہ تھے۔

رقم الحروف پر شفقتیں

آپ بندہ کے مشق استاد تھے اسلئے 1973ء میں تین حج کے اسفار میں مدینہ کے قیام میں بندہ آپ کی صحبتوں و شفقوتوں سے خوب مستفید رہا ان مجالس کی کارگذاری بڑی طویل ہے۔

حاضر جوابی کا ایک دلچسپ واقعہ

ایک دن فرمایا آج دوران سبق ایک استاد نے حفیت کے بارے میں فرمایا کہ حنفی قدھہ صلوٰۃ میں انگلی سے اشارہ کرتے وقت پہلے رفع کرتے ہیں پھر وضع کرتے ہیں تو رفع تو حید اور وضع شرک ہے فرمایا کہ میں نے استاد سے عرض کی کہ اگر رفع تو حید ہے اور وضع شرک ہے تو پھر ساری نماز شرک سے بھری ہوئی ہے قیام تو حید پھر رکوع شرک پھر قیام تو حید سجدہ میں وضع شرک پھر سجدہ سے قیام تو حید پھر سجدہ میں وضع شرک، تو استاد لا جواب ہو گئے۔

مولانا غلام اللہ خانؒ اور شیخ عطیہ سالمؒ

اشیخ عبداللہ بن عبدالعزیز بن باز مادرزاد نابینا اور شیخ عطیہ سالمؒ (مدینہ کے قاضی) وغیرہ آپ کے استاد تھے دونوں حضرات سے بندہ بھی مستفید ہوا ہے استاد محترم نے ایک مجلس میں فرمایا کہ شیخ القرآن مولانا غلام اللہ خانؒ مدینہ تشریف لائے تو میں نے انکی شیخ عطیہ سالمؒ سے ملاقات کروائی شیخ عطیہ نے شیخ القرآن کو فرمایا میں اپنے استاد علامہ شفقطیؒ کی ناکمل تفسیر کو مکمل کر رہا ہوں تو شیخ القرآنؒ نے فرمایا میں بھی تفسیر لکھ رہا ہوں تو شیخ عطیہ نے فرمایا تفسیر کامل ہوئی تو مجھے بھیجا جب کامل ہوئی تو استاد محترم نے شیخ عطیہ کو پہنچائی شیخ نے فرمایا کہ شیخ القرآن نے تفسیر کا اختتام کن کلمات پر کیا ہے تو حضرت استاد محترم نے آخری لکھا ہوا شعر سنایا:

اول و آخر قرآن زچہ با آمد وسین

یعنی اندر دو جہاں رہہر ما قرآن بس

استاد محترم نے عربی میں ترجمہ فرمایا تو شیخ عطیہ نے فرمایا کہ بس کا کیا معنی ہے استاد نے فرمایا یہ، شیخ عطیہ نے فرمایا بس عربی کلمہ نہیں ہے استاد نے فرمایا عربی کلمہ ہے دو دفعہ تکرار ہوا تو شیخ نے غصہ میں آکر لغت کی کتاب المتجدد الماری سے نکالی تو اسی میں لکھا ہوا تھا البس بمعنی یکفی شیخ عطیہ اس عجیب شاگرد کی عربی دانی پر بڑے خوش ہوئے اور انکی بڑی قدر فرمانتے۔

عبداللہ درخواستی کی حرم میں آمد

عبداللہ درخواستیؒ کے آپ خصوصی شاگرد تھے آپ کبھی شیر علی اور کبھی دیوانہ کہتے تھے 1973ء میں بندہ سفر حج پر مدینہ پہنچا حضرت درخواستی بھی مدینہ منورہ پہنچ گئے بندہ اس مجلس میں موجود تھا جب استاد محترم نے

حضرت درخواستی کو عرض کی کہ یہاں جامعہ میں احتجاف کے بارے میں یہ تاثیر پھیلایا گیا ہے کہ احتجاف میں شرک ہے اس لیے میں آپ کو جامعہ لے جاتا ہوں وہاں بیان فرمائیں تاکہ ہم انکو دکھائیں کہ ہمارے اکابر دیوبند حنفی کس قدر موحد اور قیمع سنت ہیں مگر حضرت نے فرمایا شیرعلی میں نے عرب کا نقشہ ملتزم میں دیکھ لیا ہے مجھے پتہ ہے کہ کیا ہو رہا ہے میں یہاں مسجد میں بیان کروں گا انکو یہاں بلا و بھر حضرت نے آٹھ دن مسلسل مغرب وعشاء کے درمیان بیان فرمایا استاد محترم نے ایک رات بندہ کی رہائش میں قیام فرمایا کہ وہ بیانات مرتب فرمائے کر بندہ کو الحجت میں شائع کرنے کیلئے دے دئے، تاکہ پاکستان والپی پر دارالعلوم پہنچا دوں حضرت درخواستی کے مفہومات جو بندہ مرتب کر رہا ہے ان میں آٹھ دن کی کارگزاری لکھ دی ہے ایک دفعہ بندہ کو سنایا کہ حضرت درخواستی بیمار تھے میں خانپور گیا ملاقات بندھی مگر جب انکو میرا علم ہوا تو فرمایا کہ اس دیوانے کو آنے دو حاضر ہوا تو فرمایا اودیوانے مجھے اشعار سناؤ میں نے عربی اشعار حضرت کو سنائے، استاد محترم شیرعلی شاہ نے اپنے شیخ کی اقتداء میں پوری زندگی مجاہدین کی سرپرستی فرمائی، رمضان شریف میں جب آپ نے دارالعلوم میں دورہ تفسیر شروع فرمایا تو کراچی سے لیکر پشاور تک ہزاروں علماء و مدرسین شریک ہوئے۔ اللہ تعالیٰ ہمارے شیخ کی قبر کو منور فرمائے اور جوار قرب و رضاء میں جگہ عطا فرمائے آمین۔

جامعہ حقانیہ کے جید علماء کرام مفتیان عظام کی نصف صدی کی کاؤنٹول کا شاہکار

فتاویٰ حقانیہ

(تین ہزار چھ سو صفحات چھ جلدوں میں)

فتاویٰ اور فقہ کی دنیا میں ایک مبارک اور دلاؤ بڑا اضافہ یعنی جامعہ دارالعلوم حقانیہ کے فتاویٰ جو کہ ہزاروں مسائل، فقہی جزئیات، علمی تحقیقات اور دیگر بے شمار خصائص و نوادرات پر مشتمل ہے گزشتہ سال محرم الحرام میں منظر عام پر آیا، اللہ تعالیٰ نے اسکو اتنی شرف قبول نواز کے پہلا اور دوسرا ایڈیشن ہاتھوں ہاتھے۔ ۸ ماہ میں کی قلیل مدت میں ختم ہو چکا ہے اب الحمد للہ پندرھواں ایڈیشن بیروت میں شائع ہو چکا ہے اس سلسلے تمام حضرات کو اطلاع ہے کہ پہلے آئیے پہلے پائیے کے اصول پر عمل کر کے جامعہ دارالعلوم حقانیہ یا قریب کتب خانہ سے طلب کریں، کہیں یہ ایڈیشن بھی ہاتھ سے جانے نہ پائے مدارس عربیہ طلباء، علماء کیلئے خصوصی رعایت